



Talan er bæði um gaman og alvara, tá oljufeløg hittast. Her er tað hittinorðaði jarðfrøðingurin hjá Statoil, Vidar Larsen, sum hevur fortalt "eina goða" undir teimum annars álvarsligu fundunum herfyri. Her er tað samtakið Atlantic Margin Group, sum hevur fund við oljuráðleggingarnevnd og -fyrsting Mynd kalmur

Oljufólkinu á Debesartrøð úr at gera:

## Fruktagóðir fundir við fleiri oljufeløg

Nógv virksemd hevur seinastu dagarnar verið í gamla bygninginum á Debesartrøð, har Landsbókasavnið fyrr helt til Umframt at oljufyrsting, Jarðfrøðisdeildin og DGU, Føroya Deild eru flutt inn í bygningin, so hava verið nógvir fundir har. Oljuráðleggingarnevndin hevur havt fund, har stjólan er gjørd upp. Síðani hevur nevndin eisini havt fundir við fleiri oljufeløg, sum hava vitjað Feløgin, sum vitjað hava

og tósað við oljuráðleggingarnevnd eru stóra oljusamtakið Atlantic Margin Group við Statoil, Mobil Oil og Enterprise Oil, tað er amerikanska felagið Amerada Hess, sum hevur skipað seg í ein samtaksból saman við Norsk Hydro, danska Dong og enska Lasso. Síðani hevur amerikanska felagið Chevron eisini vitjað.

Martin Heinesen, leiðari á Oljufyrstingini sigur við Sosialin, at talan hevur ver-

ði um kunnandi fundir við oljufeløgin, og heldur hann, at hetta hava verið sera fruktagóðir fundir.

### Seta spurningar

-Vit hava høvi at greiða teimum frá okkara arbeiði, og hvussu gongst, og feløgin hava so møguleika at siga sína hugsan og annars at svara uppá spurningar sigur hann. Hann vátar, at fleiri onnur oljufeløg hava biðið um fund, men vil ikki upplýsa, hvørji hesi feløg

eru. Sosialurin hevur annars frætt, at fleiri av stjórunum í BP koma henda vegin fyrsti juni mánað. Helst fara tey at tosa við oljufyrstingina.

Martin Heinesen heldur sjálvur, at tað er sera umráðandi at hava eina dialog við oljufeløgin, sum hava áhuga fyrst føroyska økinum. Fyri tey hevur tað eisini nógv at siga at vita, hvat vit arbeiða við og hvussu útarættanin annars er fyrst vitari kunningum og arbeiðinum við lógarkarminum og tí fyrsta lisensumfarinum.

Í sambandi við innanhýsis fundirnar so hevði stýringsbólur hjá DGU fund um eitt nú Føroyar-Rock All-verkætlanina. Her varð frágreiðing lögð fram um arbeiðið higartil. Henda verkætlanin snýr seg um at kanna og útvega sær tilfar um jarðfrøðiliga viðurskiftini á økinum sunnan fyrst Føroyar - uttan fyrst 200 fjórðingar. Føroyar gera krav upp á eitt stórt øki og verður roynt at savna se-  
nógv jarðfrøðiligt próv-tilfar sum gjørligt, sum skal visa, at alt økið sunnan fyrst er framhald av føroyska landgrunninum.

Høvuðsmaðurin í hesum arbeiði er Regin Waagstein, jarðfrøðingur.

Tað varð eisini tósað um komandi samráðingar um markid við Bretland. Fundur verður í Havn 13 og 14 juni.

jan

## Norðurlendskur ALS-fundur í Havn

Í døgunum 29 og 30. mai er felags norðurlendskur arbeiðsloysistryggingarfundur í Føroyum. Hetta er fundur, ið verður fyriskipaður av einum bólki, sum er mannaður við einum fólki úr hvørjum norðurlandi og er skipaður og lutvís fíggaður eftir reglum settar av norðurlandaráðnum.

Fundurin verður hildin annaðhvørt ár uppá skift millum londini. Føroyar eru rættiliga nýggjar í hesum samskipti og er hetta fyrstu ferð, vit skipa fyrst.

Endamálið við slíkum fundi er m.a. at samskipta um arbeiðsloysistryggingarspurningar, møtvegis norðurlendskum arbeiðsmarknaðarpolitikki, at kunna hvønn annan um tryggingarskipanirnar í teimum ymsku londunum, at fylgja við í broytingum og royndum hjá hvørjum

vørum og annars samstarva um menning av arbeiðsloysistryggingarskipanum.

Til fundin í Føroyum eru einir 75 luttakarar og høvuðsinnihaldið hesaferð er m.a. ein kanning, sum svenski professarin Walter Korpi hevur gjørt og sum víðger spurningin "Dagpengesystemernes indflydelse på arbejdsmarkedet og arbejdsmarkedspolitikken".

Haraftrat verða spurningar um svarti arbeiði og eftirlit við utgjalðinum viðgjørd.

Áttalan er til endans á fundinum at gera eina felags niðurstøðu um, hvussu londini møguliga kunnu samstarva um loysn á hesum trupulleikum.

Avisingardeildin hjá Arbeiðsloysiskipanin saman við nevndini undir norðurlandaráðnum skipar fyrst fundinum í Føroyum.



Nýggi Elektron stjórn

## Elektron nýggjan stjóra

Frá 1. august skal Niels Chr. Nolsøe úr Klaksvík røkja stjórustarvið í Elektron.

Partafelagið Elektron hevur fingið nýggjan stjóra. Nevndin hevur samtykt at seta hin 37 ára gamla Niels Chr. Nolsøe úr Klaksvík, í stjórustarvið frá 1. august at rokna.

Niels Chr. Nolsøe er civilverkfrøðingur, og tók í 1986 prógv sum elektroverkfrøðingur á

Danmarkar Tekniska Háskúla. Hann er lottuni í starvið sum senior-konulentur hjá Peter Mathiesen A/S í Keypmannahavn, og hevur áður starvast hjá Det Danske Stålvalseværk A/S.

tór.-



Teir eru fluttir í "nýggi" høli te gamla landsbókasavnið á Debesartrøð. Her vísir jarðfrøðingurin Heri Ziska leiðaranum á oljufyrstingini Martin Heinesen og leiðaranum av oljuráðleggingarnevndini, Arna Ólafsson nýggju arbeiðsleiðara, sum nýliga er komin til landið. Mynd kalmur